

21 ta' Marzu, 1953.

Imballef :

L-Onor. Dr. W. Harding, B.Litt., LL.D.

Il-Publizizzazzjoni *versus* Gio Maria Sammut

Għied u Storbju — Precett Penali.

Mfin isib ruħu implikat f'incident li hu ma setax jerita u li għe mpost fuqu, ma għandux jiġi ritenut hati ta' storbju in konnessjoni ma' dak l-incident.

Jekk issir għieda bejn tnejn min-nies, u l-parti ssib li għandha timporni garanzija, din għadha tiġi mposta fuqhom it-tnejn meta t-żort ikun tat-tnejn, u mhux ukoll meta l-għieda qalagħha wiehed minnhom biss; għar it-timibilità, li hija l-bażi tal-garanzija, hija għar-rigward ta' dak li jkun għieb il-għieda, u mhux ta' dak li jkun sabruħu "nolente" koincett fika, meta t-cirkustanzi ma jiġġustifikawx bl-ebda mod li hemm biża' li jkun hemm ksar ta' l-ordni publiku da parti tiegħu.

B'sentenza tagħha tas-16 ta' Jannar 1953, il-Qorti Kriminali tal-Magistrati ta' Malta sabet lill-imputat hati ta' storbju u ta' offiża volontarja ta' natura hafifa fuq il-persuna ta' Salvatore Gauci, u kkundannatu għall-piena ta' l-ammenda ta' £1 għall-ewwel reat, u għall-piena tal-multa ta' £5 għar-reat l-ieħor; u dippju imponietlu garanzija ta' £50 biex ma jimmolestax lil Gauci għal żmien sena;

Trattat l-appell, din il-Qorti kkunsidrat;

Mill-kumpless tal-provi, inklużi dawk mismugħa fil-kawża "Pulizija vs. Gauci" li sejra tiġi deċiża l-lum, u li bil-kunsens tad-difiża u tal-Prosekuzzjoni giet abbinata fit-trattazzjoni ma' din il-kawża, stante l-unicità tal-fatt, il-Qorti hija soddisfatta li l-incident kien provokat minn Gauci. Dan ippretenda li jgħaddi minn fuq ir-raba' ta' l-appellant, u, meta l-appellant laqgħu, minflok ma ddeżista, u mbagħad, jekk deherlu li għandu d-dritt, fittex bil-mezzi legali, irrikorra għand ertu Vella; dan qallu li kellu d-dritt li jgħaddi; allura ritorna fuq il-post u ried jgħaddi b'forza, u beda jwaddab ġebel ta' daqs mhux indifferenti lill-appellant, u laqtu u kkagunahu feritu ta' natura hafifa. L-appellant tah daqqa ta' zappuna, ossija imgħazqa, u kkagunahu wkoll offiża ta' natura hafifa;

Il-Qorti ssib, għalhekk, li l-appellant ma jistax jiġi addebitat ta' storbju, għax ma kienx fil-poter tiegħu li jevita l-iżvolġiment ta' l-incident li gie impost fuqu. Issib ukoll li l-appellant, kwantu għall-imputazzjoni ta' offiża volontarja, għandu jgawdi mill-benefiċċju tal-minoranti tal-provokazzjoni mill-parti ta' Gauci bix-xhit tal-ġebel. Issib, in fine, li mhux ġust, fiċ-ċirkustanzi tal-każ kif fuq deskritti, li tiġi imposta għak-kariku ta' l-appellant il-garanzija "de non offendendo" ossija "de bene vivendo", meta hu kien bi kwietu fir-raba' tiegħu u Gauci qalgħalu dan l-inkwiet;

Il-Qorti tirrileva li l-kawzzjoni għandha tiġi imposta fuq it-tnejn li jkun gġieldu meta tort ikollhom it-tnejn, imma mhux meta l-ġlieda jkun qalagħha wiebed minnhom biss; appuntu għaliex it-temibilità hi għar-rigward ta' dak li jkun gieb il-ġlieda, u mhux ta' dak li jkun sab ruħu, "nolente", koinvolt fha;

A propożitu ta' dan il-pont tal-garanzija, għandu jiġi osservat li din il-kawżjoni "to keep the peace" giet fil-Liġi Tagħna mill-Liġi Ingliża, jew ahjar mill-prattika tal-Magistrati Ingliżi; għax verment, għalkemm f'ċerti liġijiet Ingliżi dan il-poter "to bind over" jissemma s-spressament, bħal fis-sek. 25 Summary Jurisdiction Act ta' 1879, listess poter ġej b'evoluzzjoni fl-Ingilterra matul aktar minn 600 sena, tant li fil-każ *Lansbury v. Riley* (1914) 3 K.B. 229, meta dan appella minn deċiżjoni li kienet ippreċettatu talli inċita s-suffraġetti għal attijiet ta' vjolenza, appilja ruħu għall-kliem ta' Statut ta' żmien Edward III, li rrenja fill-bidu tas-sekolu erbatax. Mr. Justice Avory, però, irrileva li "the Magistrates' power went back beyond the Act of Edward III". Għalkemm fid-diversi każi li ġew quddiem il-Qorti Ingliżi ġie dejjem affermat li dan il-poter hu ferm wasa', fis-sens li tingħata diskrezzjoni kbira lill-Magistrat — infatti intużat il-frażi "the catholicity of this power" — eppure, fl-istess hin li giet affermata din id-diskrezzjoni, Mr. Justice Humphreys irribadixxa dak li għap-propożitu kien qal il-Blackstone, illi "the Magistrate may properly bind over a person in any case, where it is apprehended that it is likely he will commit a breach of the peace, or that he will do something against the law". Fir-rivista legali "The Magistrate", Vol. IX, no. 10, Lulju-Awissu 1951, ċertu Justice of the Peace staqsa jekk, f'każ ta' "assault" fejn anki l-"complainant" kien "partly to blame", setax ippreċetta t-tnejn. Fir-risposta ġie lilu ribadit li jrid ikun hemm, fil-konfort tal-persuna preċettanda, "an apprehension of a breach of the peace". Issa, f'dan il-każ l-imputat sab ruħu f'dan l-inċident bla ma ried, u ċ-ċirkustanzi tal-każ ma jiġġustifikawx bl-ebda mod li hemm biża' li jkun hemm "a breach of the peace" mill-parti tiegħu:

Għalekk tiddeċidi;

Billi tilqa' l-appel, fis-sens li tirriforma s-sentenza appellata b'dan il-mod;

Tiddikjara lill-appellant mhux hati ta' storbju, u teħelsu minn din l-imputazzjoni u mill-piena relativa;

Tiddikjara hati ta' offisa volontarja ta' natura hafifa, iżda skużabili minhabba provokazzjoni, u wara li rat l-art.

246.(c) Kap. 13, tirriduċi l-piena mill-multa ta' £5 għal-am-
menda ta' £1. 10. 0;

Tnehhli l-garanzija mposta mill-Magistrat;

U b'hekk iddisponiet mill-appell.
